

Brussell, 20 ta' Marzu 2018
(OR. en)

7088/18

Fajl Interistituzzjonali:
2017/0146 (COD)

CODEC 372
STATIS 16
TRANS 114
PE 31

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal Regolament tal-Parlament Ewropew u tal-Kunsill dwar l-istatistika tat-trasport bil-ferrovija (riformulazzjoni) - Eżitu tal-ewwel qari tal-Parlament Ewropew (Strasburgu, 12 sal-15 ta' Marzu 2018)

I. INTRODUZZJONI

Ir-relatur, is-Sinjura Karima DELLI (Hodor/AHE, FR) ippreżentat rapport f'isem il-Kumitat għat-Trasport u t-Turiżmu, bil-għan li tigi inkorporata l-proposta tal-Kummissjoni għal Regolament tal-Parlament Ewropew u tal-Kunsill dwar l-istatistika tat-trasport bil-ferrovija.

II. VOTAZZJONI

Il-Parlament adotta l-pożizzjoni tiegħu fl-ewwel qari fl-14 ta' Marzu 2018 billi inkorpora l-proposta tal-Kummissjoni. Din il-pożizzjoni tinsab fir-risoluzzjoni leġislattiva tiegħu kif tinsab fl-Anness għal dan id-dokument.

Fit-23 ta' Frar 2018, il-Kumitat tar-Rappreżentanti Permanenti approva l-proposta tal-Kummissjoni minghajr emendi. Il-Kunsill għandu għalhekk ikun f'pożizzjoni li japprova l-pożizzjoni tal-Parlament Ewropew. L-att leġislattiv imbagħad jiġi adottat fil-formulazzjoni li tikkorrispondi għall-pożizzjoni tal-Parlament Ewropew.

L-istatistika tat-trasport bil-ferrovija *I**

Riżoluzzjoni leġislattiva tal-Parlament Ewropew tal-14 ta' Marzu 2018 dwar il-proposta għal regolament tal-Parlament Ewropew u tal-Kunsill dwar l-istatistika tat-trasport bil-ferrovija (riformulazzjoni) (COM(2017)0353 – C8-0223/2017 – 2017/0146(COD))

(Proċedura leġislattiva ordinarja – riformulazzjoni)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2017)0353),
 - wara li kkunsidra l-Artikolu 294(2) u l-Artikolu 338(1) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C8-0223/2017),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tas-6 ta' Diċembru 2017¹,
 - wara li kkunsidra l-impenn meħud mir-rappreżentant tal-Kunsill, permezz tal-ittra tat-23 ta' Frar 2018 li japprova l-pożizzjoni tal-Parlament Ewropew, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Ftehim Interistituzzjonali tat-28 ta' Novembru 2001 fuq l-użu aktar strutturat tat-teknika ta' kitba mill-ġdid tal-atti legali²,
 - wara li kkunsidra l-ittra tat-13 ta' Ottubru 2017 mill-Kumitat għall-Affarijiet Legali indirizzata lill-Kumitat għat-Trasport u t-Turiżmu skont l-Artikolu 104(3) tar-Regoli ta' Proċedura tiegħu,
 - wara li kkunsidra l-Artikoli 104 u 59 tar-Regoli ta' Proċedura tiegħu,
 - wara li kkunsidra r-rapport tal-Kumitat għat-Trasport u t-Turiżmu (A8-0038/2018),
- A. billi, fl-opinjoni tal-Grupp ta' Hidma Konsultattiv tas-Servizzi Legali tal-Parlament Ewropew, tal-Kunsill u tal-Kummissjoni, il-proposta tal-Kummissjoni ma tinkludi ebda tibdil sustanzjali hlief dak identifikat bħala tali fil-proposta u billi, f'dak li jikkonċerna l-kodifikazzjoni tad-dispożizzjonijiet mhux mibdula tal-atti preċedenti flimkien ma' dan it-tibdil, il-proposta tillimita ruhha għal kodifikazzjoni pura u sempliċi tal-atti eżistenti mingħajr tibdil sustanzjali;

¹ Għadha mhix ippubblikata fil-Ġurnal Uffiċjali.

² ĠU C 77, 28.3.2002, p. 1.

1. Jadotta l-pożizzjoni tiegħu fl-ewwel qari li tidher hawn taht, filwaqt li jikkunsidra r-rakkomandazzjonijiet tal-Grupp ta' Hidma Konsultattiv tas-Servizzi Legali tal-Parlament Ewropew, tal-Kunsill u tal-Kummissjoni;
2. Jitlob lill-Kummissjoni biex terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sustanzjali jew ikollha l-ġsieb li temendaha b'mod sustanzjali;
3. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari fl-14 ta' Marzu 2018 bil-ħsieb ta' l-adozzjoni tar-Regolament (UE) 2018/... tal-Parlament Ewropew u tal-Kunsill dwar l-istatistika tat-trasport bil-ferrovija (riformulazzjoni)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 338(1) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġiżlattiva ordinarja²,

¹ Opinjoni tas-6 ta' Diċembru 2017 (għadha mhix ippubblikata fil-Ġurnal Uffiċjali).

² Pożizzjoni tal-Parlament Ewropew tal-14 ta' Marzu 2018.

Billi:

- (1) Ir-Regolament (KE) Nru 91/2003 tal-Parlament Ewropew u tal-Kunsill¹ gie emendat diversi drabi b'mod sostanzjali². Peress li jenhtieg li jsiru iktar emendi, jenhtieg li dak ir-Regolament jiġi riformulat għal iktar ċarezza.
- (2) Il-ferroviji huma parti importanti fin-networks tat-trasport tal-Unjoni .
- (3) L-istatistika dwar it-trasport tal-merkanzija u tal-passiġġieri bil-ferrovija hija neċessarja sabiex il-Kummissjoni tkun tista' timmonitorja u tiżviluppa l-politika ta' trasport komuni, kif ukoll l-elementi ta' trasport ta' dawk il-politiki li jirrigwardaw ir-reġjuni u n-networks transEwropej.
- (4) L-istatistika dwar is-sikurezza ferrovjarja hija neċessarja wkoll sabiex il-Kummissjoni tkun tista' thejji u timmonitorja l-azzjoni tal-Unjoni fil-qasam tas-sikurezza tat-trasport. L-Aġenzija tal-Unjoni Ewropea għall-Ferroviji tigbor data dwar l-inċidenti li jaqgħu taħt l-Anness I tad-Direttiva 2004/49/KE tal-Parlament Ewropew u tal-Kunsill³ fir-rigward tal-indikaturi komuni tas-sigurtà u l-metodi komuni għall-kalkolu tal-ispejjeż tal-inċidenti.

¹ Regolament (KE) Nru 91/2003 tal-Parlament Ewropew u tal-Kunsill tas-16 ta' Diċembru 2002 dwar l-istatistika tat-trasport bil-ferrovija (ĠU L 14, 21.1.2003, p. 1).

² Ara l-Anness IX.

³ Direttiva 2004/49/KE tal-Parlament Ewropew u tal-Kunsill tad-29 ta' April 2004 fuq is-sigurtà tal-linji tal-ferrovija tal-Komunità u li temenda d-Direttiva tal-Kunsill 95/18/KE fuq l-għoti tal-liċenzi tal-imprizi tal-linji tal-ferrovija u d-Direttiva 2001/14/KE fuq l-allokazzjoni tal-kapaċità tal-infrastruttura tal-linji tal-ferrovija u l-intaxxar tal-piżijiet għall-użu tal-infrastruttura tal-linji tal-ferrovija u ċ-ċertifikazzjoni tas-sigurtà (Id-Direttiva tas-Sigurtà Tal-Linji tal-Ferrovija) (ĠU L 164, 30.4.2004, p. 44).

- (5) L-istatistika fil-livell tal-Unjoni dwar it-trasport bil-ferrovija hija mehtieġa ukoll sabiex twettaq il-kompiti tal-monitoraġġ stipulati fl-Artikolu 15 tad-Direttiva 2012/34/KE tal-Parlament Ewropew u tal-Kunsill¹.
- (6) Jenhtieġ li l-istatistika fil-livell tal-Unjoni dwar il-mezzi kollha tat-trasport tingabar skont kunċetti u standards komuni, bl-għan li jkun hemm komparabbiltà Prattika shiha kemm jista' jkun bejn il-mezzi tat-trasport.
- (7) Hu importanti li jiġi evitat ix-xogħol doppju u li jsir l-aħjar użu tal-informazzjoni eżistenti li tkun tista' tintuża għall-finijiet ta' statistika. Għal dak il-għan, u bil-ħsieb li tkun provduta informazzjoni faċilment aċċessibbli u utli għaċ-ċittadini tal-Unjoni u partijiet ikkonċernati oħra dwar is-sikurezza tat-trasport ferrovjarju u l-interoperabbiltà tas-sistema ferrovjarja, inkluża l-infrastruttura ferrovjarja, jenhtieġ li jiġu stabbiliti, bejn is-servizzi tal-Kummissjoni u entitajiet rilevanti, inkluż fil-livell internazzjonali, ftehimiet ta' kooperazzjoni adatti dwar l-attivitajiet ta' statistika.
- (8) Jenhtieġ li jintlaħaq bilanċ bejn il-bżonnijiet tal-utenti u l-piż fuq ir-rispondenti meta tiġi prodotta statistika Ewropea.

¹ Direttiva 2012/34/UE tal-Parlament Ewropew u tal-Kunsill tal- 21 ta' Novembru 2012 li tistabbilixxi zona ferrovjarja unika Ewropea (ĠU L 343, 14.12.2012, p. 32).

- (9) Fir-rapport tagħha lill-Parlament Ewropew u lill-Kunsill dwar l-esperjenza tagħha miksuba fl-applikazzjoni tar-Regolament (KE) Nru 91/2003, il-Kummissjoni semmiet il-fatt li l-iżviluppi fuq terminu twil probabbilment iwasslu għas-soppressjoni jew is-simplifikazzjoni tad-data diġà miġbura skont dak ir-Regolament, u li l-għan huwa li jitnaqqas il-perijodu ta' trażmissjoni tad-data għad-data annwali dwar il-passiġġieri bil-ferrovija. Jenhtieg li il-Kummissjoni tkompli tipprovdi rapporti f'intervalli regolari dwar l-implimentazzjoni ta' dan ir-Regolament.
- (10) Il-koeżistenza ta' imprizi ferrovjarji pubbliċi u privati li joperaw fis-suq tat-trasport kummerċjali bil-ferrovija tehtieg speċifikazzjoni esplicita dwar it-tagħrif statistiku li jenhtieg li jkun ipprovdut mill-imprizi kollha tal-ferroviji u mxerred mill-Eurostat.
- (11) Ladarba l-għan ta' dan ir-Regolament, jiġifieri l-ħolqien ta' standards statistiċi komuni li jippermettu l-produzzjoni ta' data armonizzata u li għandhom jiġu implimentati minn kull Stat Membru taħt l-awtorità tal-korpi u l-istituzzjonijiet li huma responsabbli mill-produzzjoni tal-istatistika uffiċjali, ma jistax jinkiseb b'mod suffiċjenti mill-Istati Membri iżda jista', minħabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, konformement mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Konformement mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkisbu dak l-għan.

- (12) Ir-Regolament (KE) Nru 223/2009 tal-Parlament Ewropew u tal-Kunsill¹ jipprovdi qafas ta' riferiment għad-dispożizzjonijiet stabbiliti f'dan ir-Regolament.
- (13) Sabiex jiġu riflessi l-iżviluppi godda fl-Istati Membri filwaqt li, fl-istess ħin, jinżamm il-ġbir armonizzat tad-data dwar it-trasport ferrovjarju fl-Unjoni kollha, u bil-ħsieb li tinżamm il-kwalità tajba tad-data mibgħuta mill-Istati Membri, jenħtieġ li s-setgħa ta' adozzjoni ta' atti f'konformità mal-Artikolu 290 tat-Trattat dwar il-Funzjonament tal-Unjoni Ewropea tiġi delegata lill-Kummissjoni fir-rigward tal-emendar ta' dan ir-Regolament biex jiġu adattati d-definizzjonijiet tekniċi u biex jiġu stabbiliti definizzjonijiet tekniċi addizzjonali. Hu ta' importanza partikolari li l-Kummissjoni twettaq konsultazzjonijiet adatti waqt il-ħidma preparatorja tagħha, inkluż fil-livell tal-esperti, u li daww il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet². B'mod partikolari, biex tiġi żgurata parteċipazzjoni ugwali fit-tnejn ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-tnejn ta' atti delegati.

¹ Regolament (KE) Nru 223/2009 tal-Parlament Ewropew u tal-Kunsill tal-11 ta' Marzu 2009 dwar l-Istatistika Ewropea u li jħassar ir-Regolament (Euratom, KE) Nru 1101/2008 tal-Parlament Ewropew u tal-Kunsill dwar it-trażmissjoni ta' data suġġetta għall-kunfidenzjalità statistika lill-Uffiċċju tal-Istatistika tal-Komunitajiet Ewropej, ir-Regolament tal-Kunsill (KE) Nru 322/97 u d-Deciżjoni tal-Kunsill 89/382/KEE, Euratom li tistabbilixxi Kumitat dwar il-Programmi tal-Istatistika tal-Komunitajiet Ewropej (ĠU L 87, 31.3.2009, p. 164).

² ĠU L 123, 12.5.2016, p. 1.

- (14) Jentħieġ li l-Kummissjoni tiżgura li dawġ l-atti delegati ma jimponux piż amministrattiv addizzjonali sinifikanti fuq l-Istati Membri jew fuq ir-rispondenti.
- (15) Sabiex ikun żgurat li jkun hemm kondizzjonijiet uniformi għall-implimentazzjoni ta' dan ir-Regolament, jenħtieġ li jingħataw setgħat ta' implimentazzjoni lill-Kummissjoni fir-rigward tal-ispeċifikazzjoni tal-informazzjoni li għandha tingħata għar-rapporti dwar il-kwalità u l-komparabbiltà tar-risultati, u l-arrangamenti għat-tixrid ta' dawġ ir-risultati mill-Kummissjoni (Eurostat). Dawġ is-setgħat jenħtieġ li jkunu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹.
- (16) Il-Kumitat tas-Sistema Ewropea tal-Istatistika ġie kkonsultat,

ADOTTAW DAN IR-REGOLAMENT:

¹ Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

Artikolu 1

L-ghan

L-ghan ta' dan ir-Regolament huwa li jistabbilixxi regoli komuni għall-produzzjoni tal-istatistika tat-trasport bil-ferrovija fil-livell tal-Unjoni.

Artikolu 2

Kamp ta' applikazzjoni

Dan ir-Regolament għandu jkopri l-ferroviji kollha fl-Unjoni. Kull Stat Membru għandu jirrapporta l-istatistika li għandha x'taqsam mat-trasport bil-ferrovija fit-territorju nazzjonali tiegħu. Fejn impriza tal-ferroviji topera f'fiktur minn Stat Membru wiehded, l-awtoritajiet nazzjonali kkonċernati għandhom jehtiegu li l-impriza tipprovdi d-data b'mod separat għal kull pajjiż li topera fih sabiex tkun tista' tingabar l-istatistika nazzjonali.

L-Istati Membri jistgħu jeskludu mill-kamp ta' applikazzjoni ta' dan ir-Regolament:

- (a) l-imprizi tal-ferroviji li joperaw fl-intier tagħhom jew fil-biċċa l-kbira ġewwa installazzjonijiet industrijali u f'oħrajn bħalhom, inklużi l-portijiet;
- (b) l-imprizi tal-ferroviji li jipprovdu prinċipalment servizzi turistiċi lokali, bħal ferroviji storiċi tal-istim miżmuma tajjeb.

Artikolu 3

Definizzjonijiet

1. Għall-għanijiet ta' dan ir-Regolament, japplikaw id-definizzjonijiet li ġejjin:
 - (1) "pajjiż li qed jirrapporta" tfisser l-Istat Membru li jittrasmetti data lill-Eurostat;
 - (2) "awtoritajiet nazzjonali" tfisser istituti nazzjonali tal-istatistika u korpi oħra responsabbli f'kull Stat Membru biex jipproduċu statistika Ewropea;
 - (3) "ferrovija" tfisser linja ta' komunikazzjoni magħmula minn binarji esklussivament għall-użu ta' vetturi tal-ferrovija;
 - (4) "vettura tal-ferrovija" tfisser tagħmir mobbli li jopera esklussivament fuq il-binarji, li jimxi bis-saħħa tiegħu stess (vetturi *tractive*) jew li jingibed minn vettura oħra (karożzi tal-linja privati, karrijiet tar-*railcar*, vannijiet u vaguni);
 - (5) "impriza ferrovjarja" tfisser kwalunkwe impriza pubblika jew privata li tipprovdi servizzi għat-trasport ta' merkanzija u/jew passiġġieri bil-ferrovija. Imprizi li n-negozju tagħhom huwa biss li jipprovdu servizzi għat-trasport ta' passiġġieri bil-*metro*, *tram* u/jew *light rail* huma esklużi;

- (6) "trasport ta' merkanzija bil-ferrovija" tfisser il-moviment ta' merkanzija permezz ta' vetturi tal-ferrovija bejn il-post ta' tagħbija u l-post tal-hatt;
- (7) "trasport ta' passiġġieri bil-ferrovija" tfisser il-moviment ta' passiġġieri permezz ta' vetturi tal-ferrovija bejn il-post tal-imbark u l-post tal-iżbark. It-trasport ta' passiġġieri bil-*metro*, *tram* u/jew *light rail* huwa eskluż;
- (8) "metro" (magħruf ukoll bħala "*subway*", "linja tal-ferrovija metropolitana" jew "*underground*") tfisser linja tal-ferrovija tal-elettriku għat-trasport ta' passiġġieri b'kapasità ta' volum kbir ta' traffiku u karatterizzata permezz ta' drittijiet ta' mogħdija esklussivi, ferroviji b'hafna vaguni, aċċellerazzjoni b'veloċità għolja u rapida, sinjalar sofistikati kif ukoll l-assenza ta' qsim tal-linja fuq livell wiehed biex tiġi permessa frekwenza għolja ta' ferroviji u tagħbija kbira ta' pjattaforma. Il-*metros* huma karatterizzati wkoll minn stazzjonijiet viċin xulxin, li normalment ifisser distanza ta' 700 sa 1 200 m bejn l-istazzjonijiet. "Veloċità għolja" tirreferi għall-paragun ma' trammijiet u *light rail*, u tfisser hawnhekk approssimament 30 sa 40 km/h fuq distanzi iqsar, 40 sa 70 km/h fuq distanzi itwal;

- (9) "tram (*streetcar*)" tfisser vettura tat-triq tal-passiġġieri disinjata biex joqogħdu aktar minn disa' persuni (inkluż is-sewwieq), li hija konnessa ma' kondutturi tal-elettriku jew taħdem permezz ta' magna tad-*diesel* u li timxi fuq il-binarji;
- (10) "*light rail*" tfisser ferrovija għat-trasport ta' passiġġieri li hafna drabi tuża karożzi li jimxu fuq il-binarji li jaħdmu bl-elettriku li joperaw wehdom jew f'ferroviji qosra fuq linji b'żewġ binarji fissi. Ġeneralment ikun hemm distanza ta' inqas minn 1 200 m bejn l-istazzjonijiet/waqfiet. Meta mqabbel ma' *metros*, *il-light rail* huwa mibni b'mod aktar hafif, huwa disinjat għal volumi ta' traffiku iżgħar u normalment jivvjaġġa b'inqas veloċità. Huwa xi kultant diffiċli li ssir distinzjoni preċiża bejn *light rail* u trammijiet; it-trammijiet ġeneralment mhumex mifruda mit-traffiku tat-triq, filwaqt li *light rail* jista' jiġi mifrud minn sistemi oħra;
- (11) "trasport nazzjonali" tfisser trasport bil-ferrovija bejn żewġ postijiet (post ta' tagħbija/imbark u post ta' hatt/żbark) lokalizzat fil-pajjiż li qed jirrapporta. Jista' jinvolti transitu f'pajjiż ieħor;

- (12) "trasport internazzjonali" tfisser trasport bil-ferrovija bejn post (ta' tagħbija/imbark jew ta' hatt/żbark) fil-pajjiż li qed jirrapporta u post (ta' tagħbija/imbark jew ta' hatt/żbark) f'pajjiż ieħor;
- (13) "transitu" tfisser trasport bil-ferrovija li jgħaddi mill-pajjiż li qed jirrapporta bejn żewġ postijiet (post ta' tagħbija/imbark u post ta' hatt/żbark) li jinstabu barra mill-pajjiż li qed jirrapporta. Operazzjonijiet ta' trasport li jinvolvu tagħbija/imbark jew hatt/żbark ta' merkanzija/passiġġieri fil-fruntiera tal-pajjiż li qed jirrapporta minn/fuq mod ieħor ta' trasport mhumiex meqjusa bħala transitu;
- (14) "passiġġier tal-ferrovija" tfisser kull persuna, minbarra membri tal-ekwipaġġ tal-ferrovija, li jagħmel vjaġġ bil-ferrovija. Għal statistika ta' incidenti, passiġġieri li jipprovaw jimbarkaw/jiżbarkaw fuq/minn fuq ferrovija li qed timxi huma inkluzi;

- (15) "numru ta' passiġġieri" tfisser l-ghadd ta' vjaġġi minn passiġġieri tal-ferrovija, fejn kull vjaġġ huwa definit bhala l-moviment minn post ta' imbark sal-post tal-izbark, bi trasferimenti jew mingħajr trasferimenti minn vettura waħda tal-ferrovija għal fuq oħra. Jekk passiġġieri jużaw is-servizzi ta' aktar minn impriża waħda tal-ferrovija, meta jkun possibbli ma jigux magħduda aktar minn darba;
- (16) "passiġġier-kilometru" tfisser l-unità ta' mizuri li tirrappreżenta t-trasport ta' passiġġier wieħed permezz tal-ferrovija fuq distanza ta' kilometru wieħed. Għandha titqies biss id-distanza fit-territorju nazzjonali tal-pajjiż li qed jirrapporta;
- (17) "piż" tfisser il-kwantità ta' merkanzija espressa f'tunnellati (1 000 kilogramma). Il-piż li jrid jitqies jinkludi, b'zieda mal-piż tal-merkanzija trasportata, il-piż tal-materjal użat għall-ipakkjar u t-toqol *tare* ta' kontenituri, *swap bodies*, sodod ċatti tal-injam (*pallets*) kif ukoll vetturi tat-triq trasportati bil-ferrovija matul il-kors ta' operati ta' trasport kombinati. Jekk il-merkanzija hija trasportata permezz tas-servizzi ta' aktar minn impriża waħda tal-ferrovija, meta jkun possibbli t-toqol ta' merkanzija ma tigix magħduda aktar minn darba;

- (18) "tunnellata mettrika-kilometru" tfisser l-unità ta' miżura ta' trasport ta' merkanzija li tirrappreżenta t-trasport ta' tunnellata mettrika waħda (1 000 kilogramma) ta' merkanzija permezz tal-ferrovija fuq distanza ta' kilometru wieħed. Għandha titqies biss id-distanza fit-territorju nazzjonali tal-pajjiż li qed jirrapporta;
- (19) "tren" tfisser vettura waħda jew aktar tal-ferrovija li jingibdu minn lokomottiva jew *railcar* waħda jew aktar li tivvjagġa waħedha, li topera skont numru prestabbilit jew indikat speċifikament minn punt inizjali fiss sa punt terminali fiss. Lokomottiva żgħira, jiġifieri lokomottiva li tivvjagġa waħedha, mhijiex meqjusa tren;
- (20) "tren-kilometru" tfisser l-unità ta' miżura li tirrappreżenta l-moviment ta' tren fuq kilometru wieħed. Id-distanza wżata hija d-distanza li tkun attwalment imxiet, jekk disponibbli, inkella d-distanza tan-*network* stabbilita bejn l-orijini u d-destinazzjoni għandha tintuża. Għandha titqies biss id-distanza fit-territorju nazzjonali tal-pajjiż li qed jirrapporta;

- (21) "tagħbija shiħa tal-ferrovija" tfisser kull kunsinja li tikkompreni tagħbija ta' vagun wahda jew aktar trasportati fl-istess ħin minn l-istess mittent fl-istess stazzjon u tintbagħat mingħajr l-ebda bidla fil-komposizzjoni tat-tren lill-indirizz tal-istess destinatarju fl-istess stazzjon tad-destinazzjoni;
- (22) "tagħbija shiħa tal-vagun" tfisser kull kunsinja ta' merkanzija għal liema l-użu esklussiv ta' vagun huwa meħtieġ, kemm jekk il-kapaċita totali ta' tagħbija hija utilizzata jew le;
- (23) "UEG (Unità Ekwivalenti ta' Ghoxrin-pied)" tfisser unità standard ibbażata fuq kontenitur ISO twil 20 pied (6.10 m), użata bħala miżura tal-istatistika tal-fluss tat-traffiku jew kapaċitajiet. Kontenitur wieħed standard 40' ISO Serje 1 huwa ugwali għal żewġ UEG. *Swap bodies* ta' inqas minn 20 pied huma ekwivalenti għal 0,75 UEG, bejn 20 pied u 40 pied għal 1,5 UEG u aktar minn 40 pied għal 2,25 UEG.

2. Il-Kummissjoni hija mogħtija s-setgħa li tadotta atti delegati f'konformità mal-Artikolu 10 li jemendaw dan l-Artikolu sabiex tadatta d-definizzjonijiet tekniċi li jinsabu fil-punti (8), (9), (10), (21), (22) u (23) tal-paragrafu 1 ta' dan l-Artikolu u tipprevedi definizzjonijiet tekniċi addizzjonali, meta jkun meħtieġ biex jitqiesu żviluppi godda li jirrikjedu d-definizzjoni ta' ċertu livell ta' dettall tekniku sabiex tiġi żgurata l-armonizzazzjoni tal-istatistika.

Meta teżerċita dik is-setgħa, il-Kummissjoni għandha tiżgura li l-atti delegati ma jimponux piż amministrattiv addizzjonali sinifikanti fuq l-Istati Membri jew fuq ir-rispondenti. Barra minn hekk, il-Kummissjoni għandha tiġġustifika debitament l-azzjonijiet statistiċi previsti f'dawk l-atti delegati, bl-użu, fejn adatt, ta' analiżi tal-kosteffettività, inkluża valutazzjoni tal-piż fuq ir-rispondenti u tal-ispejjeż tal-produzzjoni, kif imsemmi fil-punt (c) tal-Artikolu 14(3) tar-Regolament (KE) Nru 223/2009.

Artikolu 4

Il-ġbir ta' data

1. L-istatistika li trid tingabar hija stabbilita fl-Annessi ma' dan ir-Regolament. Għandha tkopri t-tipi ta' data li ġejjin:
 - (a) l-istatistika annwali dwar it-trasport tal-merkanzija – rappurtaġġ iddettaljat (l-Anness I);
 - (b) l-istatistika annwali dwar it-trasport tal-passiġġieri – rappurtaġġ iddettaljat (l-Anness II);
 - (ċ) l-istatistika ta' kull kwart ta'sena dwar it-trasport tal-merkanzija u tal-passiġġieri (l-Anness III);
 - (d) l-istatistika reġjonali dwar it-trasport tal-merkanzija u l-passiġġieri (l-Anness IV);
 - (e) l-istatistika dwar il-flussi tat-traffiku fuq in-network tal-ferroviji (l-Anness V).
2. L-Istati Membri għandhom jirrapportaw taht l-Annessi I u II data dwar impriži li għandhom:
 - (a) volum totali ta' trasport ta' merkanzija ta' mill-anqas 200 000 000 tonnellata metrika-kilometru jew mill-anqas 500 000 tonnellata;

- (b) volum totali ta' trasport ta' passigġieri ta' mill-anqas 100 000 000 passigġier-km.

Ir-rapportar taht l-Annessi I u II għandu jkun fakultattiv fir-rigward ta' imprizi li jaqgħu taht il-livelli limitu msemmija fil-punti (a) u (b).

3. L-Istati Membri għandhom jirrapportaw taht l-Anness VIII id-data kollha għall-imprizi li jaqgħu taht il-limit msemmija fil-paragrafu 2 jekk dik id-data ma tiġix irrapportata taht l-Annessi I u II, kif speċifikat fl-Anness VIII.
4. Għall-għanijiet ta' dan ir-Regolament, il-merkanzija għandha tiġi kklassifikata f'konformità mal-Anness VI. Il-merkanzija perikoluża għandha tiġi kklassifikata wkoll f'konformità mal-Anness VII.

Artikolu 5

L-ghejun tad-data

1. L-Istati Membri għandhom jinnominaw organizzazzjoni pubblika jew privata sabiex tiegħu sehem fil-ġbir tad-data meħtieġa f'konformità ma' dan ir-Regolament.
2. Id-data meħtieġa tista' tinkiseb bl-użu ta' kwalunkwe kumbinazzjoni tal-ghejun li ġejjin:
 - (a) l-istħarriġiet obbligatorji;
 - (b) data amministrattiva, li tinkludi d-data miġbura mill-awtoritajiet regolatorji, b'mod partikolari l-polza tat-tagħbija tal-merkanzija ferrovjarja jekk tkun disponibbli;
 - (c) il-proċeduri ta' stimi msejsa fuq statistika;
 - (d) id-data pprovduta mill-organizzazzjonijiet professjonali fl-industrija tal-ferroviji;
 - (e) studji *ad hoc*.
3. L-awtoritajiet nazzjonali għandhom jieħdu miżuri sabiex jikkoordinaw l-ghejun tad-data użati u sabiex jiżguraw il-kwalità tal-istatistika mibgħuta lill-Eurostat.

Artikolu 6

It-trasmissjoni tal-istatistika lill-Eurostat

1. L-Istati Membri għandhom jibgħatu l-istatistika msemmija fl-Artikolu 4 lill-*Eurostat*.
2. Il-Kummissjoni għandha tadotta atti ta' implimentazzjoni li jistabbilixxu l-arrangamenti biex tintbagħat l-istatistika msemmija fl-Artikolu 4. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 11(2).

Artikolu 7

Disseminazzjoni

1. L-istatistika bbażata fuq id-data speċifikata fl-Annessi I sa V u VIII għandha tiġi disseminata mill-Kummissjoni (Eurostat).
2. Il-Kummissjoni għandha tadotta atti ta' implimentazzjoni li jistabbilixxu l-arrangamenti għad-disseminazzjoni tar-riżultati. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 11(2).

Artikolu 8

Il-kwalità tal-istatistika

1. Sabiex tgħin lill-Istati Membri jzommu l-livell ta' kwalità fl-istatistika fl-isfera tal-kontroll tat-trasport bil-ferrovija, il-*Eurostat* għandha tiżviluppa u tippubblika rakkommandazzjonijiet metodologiċi. Dawn ir-rakkommandazzjonijiet għandhom iqisu l-aħjar prattiki tal-awtoritajiet nazzjonali, tal-impriżi tal-ferroviji u tal-organizzazzjonijiet professjonali tal-industrija tal-ferroviji.
2. L-Istati Membri għandhom jiehdu l-miżuri kollha meħtieġa sabiex jiżguraw il-kwalità tad-data mibgħuta.
3. Il-kwalità tad-data statistika għandha tigi vvalutata mill-*Eurostat*. Għal dak il-ghan, fuq talba mill-Eurostat, l-Istati Membri għandhom jipprovdu tagħrif dwar il-metodi użati fil-produzzjoni tal-istatistika.
4. Għall-ghanijiet ta' dan ir-Regolament, il-kriterji ta' kwalità li għandhom jiġu applikati għad-data li għandha tintbagħat huma dawk imsemmija fl-Artikolu 12(1) tar-Regolament (KE) Nru 223/2009.
5. Il-Kummissjoni għandha tadotta atti ta' implimentazzjoni li jispeċifikaw l-arrangamenti dettaljati, l-istruttura, il-perjodiċità u l-elementi ta' komparabbiltà għar-rapporti ta' kwalità standard. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 11(2).

Artikolu 9

Rapporti dwar l-implimentazzjoni

Sal-31 ta' Diċembru 2020 u kull erba' snin wara dan, il-Kummissjoni, wara li tikkonsulta mal-Kumitat tas-Sistema Ewropea tal-Istatistika, għandha tippreżenta rapport lill-Parlament Ewropew u lill-Kunsill dwar l-implimentazzjoni ta' dan ir-Regolament u dwar żviluppi futuri.

F'dak ir-rapport, il-Kummissjoni għandha tqis l-informazzjoni rilevanti provduta mill-Istati Membri li tirrigwarda l-kwalità tad-data mibgħuta, il-metodi li jintużaw għall-ġbir tad-data u informazzjoni dwar il-potenzjal għal titjib u dwar il-ħtiġijiet tal-utenti.

B'mod partikolari, dak ir-rapport għandu:

- (a) jivvaluta l-benefiċċji għall-Unjoni, għall-Istati Membri u għall-fornituri u l-utenti tat-tagħrif statistiku, tal-istatistika prodotta, relattivament għall-ispejjeż tagħhom;
- (b) jivvaluta l-kwalità tad-data mibgħuta, il-metodi użati għall-ġbir tad-data u l-kwalità tal-istatistika prodotta.

Artikolu 10

Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kondizzjonijiet stipulati f'dan l-Artikolu.
2. Is-setgħa ta' adozzjoni ta' atti delegati msemija fl-Artikolu 3(2) għandha tingħata lill-Kummissjoni għal perijodu ta' hames snin mit-13 ta' Diċembru 2016. Il-Kummissjoni għandha tfassal rapport fir-rigward tad-delega tas-setgħa mhux aktar tard minn disa' xhur qabel tmiem il-perijodu ta' hames snin. Id-delega ta' setgħa għandha tiġi estiza awtomatikament għal perijodi ta' żmien identiċi, hlief jekk il-Parlament Ewropew jew il-Kunsill joġġezzjonaw għal dik l-estensjoni mhux aktar tard minn tliet xhur qabel it-tmiem ta' kull perijodu.
3. Id-delega ta' setgħa msemija fl-Artikolu 3(2) tista' tiġi revokata fi kwalunkwe mument mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Din għandha ssir effettiva fil-jum wara dak tal-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fiha. Din ma għandhiex taffettwa l-validità ta' kwalunkwe att delegat diġà fis-sehh.

4. Qabel ma' tadotta att delegat, il-Kummissjoni għandha tikkonsulta esperti nominati minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Aħjar tal-Ligijiet.
5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.
6. Att delegat adottat taħt l-Artikolu 3(2) għandu jidhol fis-seħħ biss jekk ma tigix espressa oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perijodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhux ser joġġezzjonaw. Dak il-perijodu għandu jigi estiż b'xahrejn fuq inizzjattiva tal-Parlament Ewropew jew il-Kunsill.

Artikolu 11

Proċedura ta' kumitat

1. Il-Kummissjoni għandha tiġi assistita mill-Kumitat tas-Sistema Ewropea tal-Istatistika stabbilit bir-Regolament (KE) Nru 223/2009. Dak il-kumitat għandu jkun kumitat fis-sens tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 12

Thassir

Ir-Regolament (KE) Nru 91/2003 huwa mhassar.

Ir-referenzi għar-Regolament imhassar għandhom jinftiehem bħala referenzi għal dan ir-Regolament u għandhom jinqraw skont it-tabella ta' korrelazzjoni fl-Anness X.

Artikolu 13

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu *fil-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi,

Għall-Parlament Ewropew

Għall-Kunsill

Il-President

Il-President

ANNESS I

L-ISTATISTIKA ANNWALI DWAR IT-TRASPORT TAL-MERKANZIJA - RAPPORTAĠĠ DETTALJAT	
Il-lista tal-varjanti u tal-unitajiet tal-kejl	Il-merkanzija trasportata espressa fi: – tunnelli metri – tunnelli metri-kilometri Il-movimenti tat-trenijiet tal-merkanzija espressi fi: – tren-kilometri L-ghadd tal-unitajiet tat-trasport intermodali li ngarru espressi fi: – ghadd – UEG (Unità Ekwivalenti ta' Għoxrin-pied) (għall-kontenituri u l-l-korpi tat-tpartit)
Il-perjodu ta' referenza	Sena
Il-frekwenza	Kull sena

Il-lista tat-tabelli b'analizi statistika għal kull tabella	It-Tabella I1: il-merkanzija trasportata, skont it-tip tat-trasport It-Tabella I2: il-merkanzija trasportata, skont it-tip tal-oġġetti (l-Anness VI) It-Tabella I3: il-merkanzija trasportata (għat-traffiku internazzjonali u tat-transitu) skont il-pajjiż tat-tagħbija u tal-ħatt It-Tabella I4: il-merkanzija trasportata, skont il-kategorija tal-merkanzija perikoluża (l-Anness VII) It-Tabella I5: il-merkanzija trasportata, skont it-tip tal-kunsinna (fakoltativ) It-Tabella I6: il-merkanzija trasportata f'unitajiet tat-trasport intermodali, skont it-tip tat-trasport u t-tip tal-unità tat-trasport It-Tabella I7: l-għadd ta' unitajiet imghobbija tat-trasport intermodali li ngarru, skont it-tip tat-trasport u t-tip tal-unitajiet tat-trasport It-Tabella I8: l-għadd tal-unitajiet battala tat-trasport intermodali li ngarru, skont it-tip tat-trasport u t-tip tal-unità tat-trasport It-Tabella I9: il-moviment tat-trenijiet tal-merkanzija
L-iskadenza għat-trasmissjoni tad-data	Hames xhur mit-tmiem tal-perjodu taż-żmien ta' referenza
L-ewwel perjodu ta' referenza għat-Tabelli I1, I2 u I3	2003
L-ewwel perjodu ta' referenza għat-Tabelli I4, I5, I6, I7, I8 u I9	2004

Noti	1. It-tip tat-trasport jiġi mqassam wiehed wiehed kif ġej: – nazzjonali – internazzjonali - diehel – internazzjonali - ħiereġ – fi transitu 2. It-tip tal-kunsinna jista' jitqassam waħda waħda kif ġej: – tagħbijiet sħaħ tat-trenijiet – tagħbijiet sħaħ tal-vaguni – oħrajn 3. It-tip tal-unitajiet tat-trasport jista' jitqassam wiehed wiehed kif ġej: – il-kontenituri u <i>swap bodies</i> – nofs-karrijiet (mhux akkumpanjati) – vetturi tat-triq (akkumpanjati) 4. Għat-Tabella I3, l-Eurostat u l-Istati Membri jistgħu jagħmlu arrangamenti sabiex jiffaċilitaw il-konsolidazzjoni tad-data li toriġina mill-imprizi fi Stati Membri oħrajn, sabiex tiġi żgurata l-koerenza ta' dik id-data. 5. Għat-Tabella I4, l-Istati Membri għandhom jindikaw liema kategorija tat-traffiku, jekk ikun hemm, mhumiex koperti mid-data. 6. Għat-Tabelli minn I2 sa I8 meta ma jkunx disponibbli tagħrif komplet dwar it-trasport tat-transitu l-Istati Membri għandhom jirrappurtaw id-data kollha disponibbli.
------	---

ANNEX II

L-ISTATISTIKA ANNWALI DWAR IT-TRASPORT TAL-PASSIĠĠIERI — RAPPORTAR DETTALJAT	
Lista tal-varjanti u tal-unitajiet tal-kejl	Passiġġieri ttrasportati espressi fi: – numru ta' passiġġieri – passiġġieri-kilometri Movimenti tal-ferroviji tal-passiġġieri espressi fi: – tren-kilometri
Perijodu ta' referenza	Sena
Frekwenza	Kull sena
Il-lista ta' tabelli b'analizi dettaljata għal kull tabella	Tabella II1: il-passiġġieri trasportati, skont it-tip tat-trasport Tabella II2: il-passiġġieri internazzjonali trasportati, skont il-pajjiż tal-imbark u l-pajjiż tal-iżbark Tabella II3: movimenti tal-ferroviji tal-passiġġieri
L-iskadenza għat-trażmissjoni tad-data	Tmien xhur wara t-tmiem tal-perijodu ta' referenza
L-ewwel perijodu ta' referenza	2016
Noti	1. It-tip tat-trasport jitqassam wiehed wiehed kif ġej: – nazzjonali – internazzjonali 2. Għat-Tabelli II1 u II2, l-Istati Membri għandhom jirrapportaw

	data li tinkludi l-informazzjoni mill-bejgħ ta' biljetti barra mill-pajjiż tar-rappurtar. Din l-informazzjoni tista' tinkiseb jew direttament mill-awtoritajiet nazzjonali ta' pajjiżi oħra jew permezz tal-arrangamenti internazzjonali tal-kumpens għall-biljetti.
--	---

ANNEX III

L-ISTATISTIKA TA' KULL KWART TA' SENA DWAR IT-TRASPORT TAL-MERKANZIJA U TAL-PASSIĠĠIERI	
Il-lista tal-varjanti u tal-unitajiet tal-kejl	Il-merkanzija trasportata espressa fi: – tunnelli metri – tunnelli metri-kilometri Il-passiġġieri trasportati fi: – in-numru ta' passiġġieri – passiġġieri-kilometri
Il-perjodu ta' referenza	Kwart tas-sena
Il-frekwenza	Kull kwart tas-sena
Il-lista tat-tabelli b'analizi dettaljata għal kull tabella	It-Tabella III1: il-merkanzija trasportata It-Tabella III 2: il-passiġġieri trasportati
L-iskadenza għat-trasmissjoni tad-data	Tliet xhur wara t-tmiem tal-perjodu ta' referenza
L-ewwel perjodu ta' referenza	L-ewwel kwart tas-sena 2004
Noti	1. It-Tabelli III1 u III2 jistgħu jiġu rrapportati fuq il-bażi ta' data proviżorja, inklużi stimi. Għat-Tabella III2, l-Istati Membri jistgħu jirrapportaw data msejsa fuq il-bejgħ tal-biljetti fil-pajjiż tar-rappurtagg jew kull sors ieħor disponibbli. 2. Din l-istatistika għandha tiġi fornita għall-imprizi koperti mill-Annessi I u II.

ANNEX IV

L-ISTATISTIKA REĠJONALI DWAR IT-TRASPORT TAL-MERKANZIJA U L-PASSIĠĠIERI	
Il-lista tal-varjanti u tal-unitajiet tal-kejl	Il-merkanzija trasportata espressa fi: – tunnelli metri Il-passiġġieri trasportati espressi fi: – in-numru ta' passiġġieri
Il-perjodu ta' referenza	Sena
Il-frekwenza	Kull hames snin
Il-lista tat-tabelli b'analizi dettaljata għal kull tabella	It-Tabella IV1: it-trasport nazzjonali tal-merkanzija skont ir-reġjun tat-tagħbija u r-reġjun tal-hatt (<i>NUTS 2</i>) It-Tabella IV2: it-trasport internazzjonali tal-merkanzija skont ir-reġjun tat-tagħbija u r-reġjun tal-hatt (<i>NUTS 2</i>) It-Tabella IV3: it-trasport nazzjonali tal-passiġġieri skont ir-reġjun tal-imbark u r-reġjun tal-iżbark (<i>NUTS 2</i>) It-Tabella IV4: it-trasport tal-passiġġieri internazzjonali skont ir-reġjun tal-imbark u r-reġjun tal-iszibark (<i>NUTS 2</i>)
L-iskadenza għat-trasmissjoni tad-data	12-il xahar wara t-tmiem tal-perjodu ta' referenza
L-ewwel perjodu ta' referenza	2005
Noti	1. Fejn il-post tat-tagħbija jew tal-hatt (it-Tabelli IV1, IV2) jew l-imbark jew l-iżbark (it-Tabelli IV3, IV4) ikun barra miż-Żona

	Ekonomika Ewropea, l-Istati Membri għandhom jirrapportaw biss liema huwa l-pajjiż. 2. Sabiex tassisti lill-Istati Membri fit-tnejn ta' dawn it-tabelli, l-<i>Eurostat</i> għandha ttipprovdi lill-Istati Membri lista tal-kodiċijiet tal-istazzjonijiet <i>UIC</i> u l-kodiċijiet ekwivalenti tan-<i>NUTS</i>. 3. Għat-Tabelli IV3 u IV4, l-Istati Membri jistgħu jirrapportaw data msejsa fuq il-bejgħ tal-biljetti jew fuq kull sors ieħor disponibbli. 4. Din l-istatistika għandha tiġi fornita għall-imprizi koperti mill-Annessi I u II.
--	--

ANNEX V

L-ISTATISTIKA DWAR IL-FLUSSI TAT-TRAFFIKU FUQ IN-NETWORK TAL-FERROVIJI	
Il-lista tal-varjanti u tal-unitajiet tal-kejl	It-trasport tal-merkanzija – l-ghadd ta' trenijiet It-trasport tal-passiġġieri: – l-ghadd ta' trenijiet Oħrajn (it-trenijiet li joffru servizz, eċċ.) (fakoltattiv): – l-ghadd ta' trenijiet
Il-perjodu ta' referenza	Sena
Il-frekwenza	Kull hames snin
Il-lista tat-tabelli b'analizi dettaljata għal kull tabella	It-Tabella V1: it-trasport tal-merkanzija, skont is-segment tan-network It-Tabella V2: it-trasport tal-passiġġieri, skont is-segment tan-network It-Tabella V3: oħrajn (it-trenijiet li joffru servizz, eċċ.), skont is-segment tan-network (mhux obbligatorju)
L-iskadenza għat-trasmissjoni tad-data	18-il xahar wara t-tmiem tal-perjodu taż-żmien tar-riferiment
Il-perjodu ta' referenza	2005
Noti	1. L-Istati Membri għandhom jiddefinixxu sett ta' segmenti tan-network sabiex jinkludu mill-inqas in-network trans-Ewropea (<i>TEN</i>) tal-ferroviji fit-territorju nazzjonali tagħhom. Għandhom jikkomunikaw lill-<i>Eurostat</i>:

	– il-koordinati ġeografiċi u data oħra meħtieġa sabiex jiġi identifikat u mmappjat kull segment kif ukoll ir-rabtiet bejn is-segmenti, – it-tagħrif dwar il-karatteristiċi (inkluża l-kapaċità) tat-trenijiet li jużaw kull segment tan-network. 2. Kull segment li jagħmel parti min-network (<i>TEN</i>) għandu jiġi identifikat permezz ta' attribut addizzjonali fir-reġistrazzjoni tad-data, sabiex it-traffiku tal-ferrovija bit-TEN ikun jista' jiġi kkwanitifikat.
--	--

ANNESS VI

NST 2007

Diviżjoni	Deskrizzjoni
01	Prodotti tal-agrikoltura, tal-kaċċa u tal-forestrija; hut u prodotti oħra tas-sajd
02	Faħam u lignite; żejt mhux raffinat u gass naturali
03	Metalli mhux maħduma u prodotti oħra tal-minjieri u tal-barrieri; pit; uranju u torju
04	Prodotti tal-ikel, xorb u tabakk
05	Tessuti u prodotti tat-tessuti; ġilda u prodotti tal-ġilda
06	Injam u prodotti tal-injam u tas-sufra (għajr għamara); oġġetti magħmulin mit-tiben u materjal tal-immaljar; polpa, karta u prodotti tal-karta; materjal stampat u materjal irrekordjat
07	Kokk u prodotti taż-żejt irraffinat
08	Kimiċi, prodotti kimiċi, u fibri magħmula mill-bniedem; gomma u prodotti tal-plastik; fjuwil nukleari
09	Prodotti oħra minerali li m'humiex metalliċi
10	Metalli bażiċi; prodotti fabbrikati mill-metall, għajr makkinarju u tagħmir
11	Makkinarju u tagħmir n.e.c.; makkinarju tal-uffiċċji u kompjuters, makkinarju u apparat elettriku n.e.c.; tagħmir u apparat tar-radju, tat-televiżjoni u tal-komunikazzjoni; strumenti mediċi, ta' preċiżjoni u ottiċi; arloġġi
12	Tagħmir tat-trasport
13	Għamara; oġġetti oħra mmanifatturati n.e.c.
14	Materja prima sekondarja; skart muniċipali u tip ieħor ta' skart

15	Posta, pakketti postali
16	Tagħmir u materjal utilizzat għat-trasport tal-merkanzija
17	Ogġetti trasportati waqt il-ġarr minn djar u uffiċċji; bagalji trasportati separatament mill-passiġġieri; vetturi bil-mutur li jingarru għat-tiswija; ogġetti oħra li ma jkunux għas-suq n.e.c.
18	Merkanzija raggrupjata: taħlita ta' tipi ta' merkanzija li huma ttrasportati flimkien
19	Merkanzija mhux identifikabbli: merkanzija li għal xi raġuni ma tistax tiġi identifikata u għalhekk ma tistax tiġi assenjata lill-gruppi 01 – 16
20	Merkanzija oħra n.e.c.

ANNESS VII
IL-KLASSIFIKA TAL-MERKANZIJA PERIKOLUŻA

1. L-isplussivi
2. Il-gassijiet, ikkompresati, likwefatti jew mahlula taht il-presa
3. Il-likwidi fjamabbli
- 4.1. Is-solidi fjamabbli
- 4.2. Is-sustanzi li jistgħu jaqbdu b'mod spontanju
- 4.3. Is-sustanzi li jtajru gassijiet fjamabbli mal-kuntatt mal-ilma
- 5.1. Is-sustanzi tal-ossidazzjoni
- 5.2. Il-perossidi organiċi
- 6.1. Is-sustanzi tossiċi
- 6.2. Is-sustanzi suġġetti li jikkagunaw infezzjonijiet
7. Il-materjal radjoattiv
8. Il-materjali korrużivi
9. Sustanzi mixellanji oħra perikolużi

Nota:

Dawn il-kategoriji huma daww iddefiniti fir-regolamenti li jirrigwardaw it-trasport internazzjonali ta' oġġetti perikolużi bil-ferrovija, is-soltu magħrufa bħala r-RID, kif adottati taht id-Direttiva 2008/68/KE tal-Parlament Ewropew u tal-Kunsill

¹.

¹ Direttiva 2008/68/KE tal-Parlament Ewropew u tal-Kunsill tal-24 ta' Settembru 2008 dwar it-trasport intern ta' oġġetti perikolużi (ĠU L 260, 30.9.2008, p. 13).

ANNEX VIII

Tabella VIII.1	
LIVELL TAL-ATTIVITÀ TA' TRASPORT FIT-TRASPORT TAL-MERKANZIJA	
Lista tal-varjanti u tal-unitajiet tal-kejl	Merkanzija trasportata espressa fi: – tunnelli totali – tunnelli metri-kilometri totali Movimenti tal-ferroviji tal-merkanzija espressi fi: – tren-kilometri totali
Perijodu ta' referenza	Sena
Frekwenza	Kull sena
Skadenza għat-trażmissjoni tad-data	Hames xhur mit-tmiem tal-perijodu ta' referenza
L-ewwel perijodu ta' referenza	2017
Noti	Għall-imprizi biss li għandhom volum totali ta' trasport ta' merkanzija ta' anqas minn 200 miljun tunnelli metrika-kilometru u anqas minn 500 000 tunnelli u li ma jirrapportawx taħt l-Anness I (rappurtar dettaljat).

Tabella VIII.2	
LIVELL TAL-ATTIVITÀ TA' TRASPORT FIT-TRASPORT TAL-PASSIĠĠIERI	
Lista tal-varjanti u tal-unitajiet tal-kejl	Passiġġieri trasportati espressi fi: – passiġġieri totali – passiġġieri-kilometri totali Movimenti tal-ferroviji tal-passiġġieri espressi fi:

	– ferroviji-kilometri totali
Perijodu ta' referenza	Sena
Frekwenza	Kull sena
Skadenza għat-trażmissjoni tad-data	Tmien xhur mit-tmiem tal-perijodu ta' referenza
L-ewwel perijodu ta' referenza	2017
Noti	Biss għall-imprizi li għandhom volum totali ta' trasport ta' passigġieri ta' anqas minn 100 miljun passigġier-kilometru u li ma jirrapportawx taħt l-Anness II (rappurtar dettaljat).

ANNESS IX

Ir-Regolament imħassar b'lista tal-emendi suċċessivi tiegħu

Regolament (KE) Nru 91/2003 tal-Parlament Ewropew u
tal-Kunsill
(ĠU L 14, 21.1.2003, p. 1)

Regolament tal-Kummissjoni (KE) Nru 1192/2003
(ĠU L 167, 4.7.2003, p. 13)

Regolament tal-Kummissjoni (KE) Nru 1304/2007 L-Artiklu 3 biss
(ĠU L 290, 8.1.2007, p. 14)

Regolament (KE) Nru 219/2009 tal-Parlament Ewropew u Il-punt 4.4 tal-Anness biss
tal-Kunsill
(ĠU L 87, 31.1.2009, p. 109)

Regolament (UE) 2016/2032 tal-Parlament Ewropew u
tal-Kunsill
(ĠU L 317, 23.11.2016, p. 105)

ANNEX X

TABELLA TA' KORRELAZZJONI

Regolament (KE) Nru 91/2003	Dan ir-Regolament
Artikoli 1, 2 u 3	Artikoli 1, 2 u 3
Artikolu 4(1), parti introduttorja	Artikolu 4(1), parti introduttorja
Artikolu 4(1)(a)	Artikolu 4(1)(a)
Artikolu 4(1)(c)	Artikolu 4(1)(b)
Artikolu 4(1)(e)	Artikolu 4(1)(c)
Artikolu 4(1)(f)	Artikolu 4(1)(d)
Artikolu 4(1)(g)	Artikolu 4(1)(e)
Artikolu 4(2), (3) u (4)	Artikolu 4(2), (3) u (4)
Artikolu 4(5)	—
Artikoli 5, 6 u 7	Artikoli 5, 6 u 7
Artikolu 8(1)	Artikolu 8(1)
Artikolu 8(1a)	Artikolu 8(2)
Artikolu 8(2)	Artikolu 8(3)
Artikolu 8(3)	Artikolu 8(4)
Artikolu 8(4)	Artikolu 8(5)
Artikoli 9, 10 u 11	Artikoli 9, 10 u 11
—	Artikolu 12

Artikolu 13

Anness A

Anness C

Anness E

Anness F

Anness G

Anness J

Anness K

Anness L

—

—

Artikolu 13

Anness I

Anness II

Anness III

Anness IV

Anness V

Anness VI

Anness VII

Anness VIII

Anness IX

Anness X